



2

బుధవారం 20
మార్చి 2024

తెలంగాణ ప్రాంతీయం


పేజీలు : 08

నిందితుడిని తహసీల్దార్ ఎదుట

బైండోవర్..

నినాదం కథనానికి స్పందన..

పరకాల మార్చి 19 (నినాదం న్యూస్) : నినాదం దినపత్రికలో 17వ తేదీన ప్రచురితమైన పరకాల మండలంలో దొంగ వ్యాపారాల ఘరానా దొంగ.. దొంగ వ్యాపారాలతో కోట్లకు పడగలెత్తిన ఘనుడు. అధికారులు అందరూ ఆయన కుటుంబ సభ్యులేనట. మట్టి దండా.. గుడుంబా దండా.. రేషన్ బియ్యం దండా.. ఆయన ప్రత్యేకత... కథనానికి మంగళవారం పరకాల పోలీస్ అధికారులు స్పందించారు. నినాదం పత్రికలో వచ్చిన కథనానికి దండాలు నిర్వహిస్తున్న నిందితుడిని పరకాల పోలీసులు అరెస్టు చేసి పరకాల తహసీల్దార్ ఏవి భాస్కర్ ఎదుట బైండోవర్ చేయడం జరిగింది. ఈ సందర్భంగా సిబి రవి రాజా మాట్లాడుతూ. పరకాల డివిజన్ పోలీస్ ఉన్నత అధికారి ఆదేశాల మేరకు నినాదం దినపత్రికలో వచ్చిన కథనానికి నిందితుడిని అరెస్టు చేసి తహసీల్దార్ ఎదుట బైండోవర్ చేయడం జరిగిందని, చట్టాన్ని అతిక్రమించి దొంగ వ్యాపారాలు చేస్తే చట్టరీత్యా చర్యలు తప్పవని, వారిని ప్రోత్సహిస్తున్న ప్రజా ప్రతినిధులకు కూడా చర్యలు తప్పవని అన్నారు. చట్టాన్ని చుట్టంకొని మార్చుకొని గుడుంబా దండా.. రేషన్ దండా.. మట్టి దండా.. ఎవరైనా నిర్వహిస్తే కటకటాలు లెక్కపెట్టవలసిందేనని సిబి రవిరాజు తెలియజేశారు.



పార్టీ అభివృద్ధి మేరకు మున్సిపల్ చైర్మన్, వైస్ చైర్మన్

రాజీనామా

పనపర్తి జిల్లా ప్రతినిధి మార్చి 19(నినాదం న్యూస్): టిఆర్ఎస్ పార్టీ నుంచి గెలిచిన పనపర్తి మున్సిపల్ చైర్మన్ వైస్ చైర్మన్ గట్టు యాదవ్ వాకిలీ శ్రీధర్ మంగళవారం స్వచ్ఛందంగా తమ పదవులకు రాజీనామా పత్రాలను మున్సిపల్ కమిషనర్ పూర్ణచంద్రాపుకు అందజేశారు. ఈ సందర్భంగా వారు మాట్లాడుతూ పార్టీ నిర్ణయం మేరకు పార్టీలోని మరోకారికి అవకాశం కల్పించడానికి చైర్మన్, వైస్ చైర్మన్ పదవుల నుండి వైదొలగాలని నిర్ణయించుకున్నట్లు తెలిపారు. మంత్రి సింగిరెడ్డి నిరంజన్ రెడ్డి ఆదేశం మేరకు పార్టీలో చర్చించిన తర్వాత చైర్మన్, వైస్ చైర్మన్ స్వచ్ఛందంగా వైదొలిగారు. నిరంజన్ రెడ్డి ఆదేశాల మేరకు చైర్మన్, వైస్ చైర్మన్ పార్టీ ఇచ్చిన అవకాశాన్ని సద్వినియోగం చేసుకొని 4 ఏండ్ల 4 మాసాలు మాజీ మంత్రి నిరంజన్ రెడ్డి సహకారముతో పట్టణ అభివృద్ధికి ప్రత్యేక కృషిచేశామని అన్నారు. సహకరించిన పార్టీకి, కౌన్సిలర్లకు, అధికారులకు కృతజ్ఞతలు తెలియజేశారు. ఈ కార్యక్రమంలో పార్టీ ప్రతినిధులు కురుమూర్తి యాదవ్, నందిమల్ల అశోక్, గంధం. పరంజోతి, సయ్యద్. జామీల్ కౌన్సిలర్స్ లక్ష్మీనారాయణ మహేష్ పాకనాటి కృష్ణ నాగన్న యాదవ్ భాషా నాయక్ నాయకులు ఉంగ్లం తిరుమల్ ప్రేమ్ నాథ్ రెడ్డి శరవంద స్టార్ రహీం ఎల్ఐసి కృష్ణ వినోద్ తదితరులు పాల్గొన్నారు.



మజ్జిదే మహమ్మదీయ ఇఫ్తార్ విందులో

పాల్గొన్న ఎమ్మెల్యే బిఎల్ఆర్

మన్సిద్ కమిటీ ఆధ్వర్యంలో ఎమ్మెల్యే బిఎల్ఆర్ కు సన్మానం

మిర్యాలగూడ మార్చి 19 (నినాదం న్యూస్): పవిత్ర రంజాన్ మాసాన్ని పురస్కరించుకుని మిర్యాలగూడ పట్టణంలోని తాళ్ళగడ్డ లోని మజిలీ ఏ మహమ్మదీయ కమిటీ సభ్యులు ఏర్పాటు చేసిన రంజాన్ ఇఫ్తార్ విందు కు మిర్యాలగూడ ఎమ్మెల్యే బత్తుల లక్ష్మారెడ్డి (బిఎల్ఆర్) హాజరైనారు. ఈ సందర్భంగా ఎమ్మెల్యే బిఎల్ఆర్ మాట్లాడుతూ రంజాన్ ఉపవాస దీక్షలు ముస్లిం సోదరులు విజయవంతంగా పూర్తి చేయాలన్నారు. ఈ సందర్భంగా మన్సిద్ కమిటీ సభ్యులు మన్సిద్ కి అనుకొని ఉన్న ట్రాన్స్ ఫార్మ్ చాలా ప్రమాదకరంగా ఉందని, దానిని తొలగించాలని, మన్సిద్ ఎదురుగా ఉన్న కాలువను వెడల్పు చేయించాలని వినతి పత్రం అందజేశారు. ఎమ్మెల్యే బిఎల్ఆర్ కు మన్సిద్ కమిటీ సభ్యులు సన్మానించారు. ఈ విషయంపై ఎమ్మెల్యే బిఎల్ఆర్ మాట్లాడుతూ ప్రస్తుతం ఎన్నికల కోడ్ కొనసాగుతుందని, కోడ్ పూర్తయిన వెంటనే మీ సమస్యని పరిష్కారం చేస్తామన్నారు. ఈ కార్యక్రమంలో మాజీ కౌన్సిలర్ బంటు లక్ష్మీనారాయణ, కాంగ్రెస్ నాయకుడు శ్రీనివాసరావు, కాంగ్రెస్ నాయకులు, బిఎల్ఆర్ బ్రదర్స్, తదితరులు పాల్గొన్నారు.



రాయికోడు మండల ప్రింట్ మీడియా

ప్రెస్ క్లబ్ అధ్యక్షునిగా ఒగ్గు విట్టల్

రాయికోడు మార్చి 19 (నినాదం న్యూస్)

రాయికోడు మండలం ప్రింట్ మీడియా ప్రెస్ క్లబ్ కార్యవర్గాన్ని మంగళవారం ఏకగ్రీవంగా ఎన్నుకున్నారు. అధ్యక్షులుగా ఒగ్గు విట్టల్ తో పాటు ఉపాధ్యక్షులుగా ఎన్ వండరి, ప్రశాంత్ లు ఎన్నిక కాగా ప్రధాన కార్యదర్శిగా కే శంకర్, సహాయ కార్యదర్శిగా సాయిరాం, కోశాధికారిగా విట్టల్ రావు కులకర్ణి ఎన్నికయ్యారు. గౌరవ అధ్యక్షులుగా కే పెంటయ్య, సలహాదారులుగా డి రాములు, జి గోపాల్, కార్యవర్గ సభ్యులుగా హనుమంతు, రాజకుమార్, బాబురావులు ఎన్నికయ్యారు. ఈ సందర్భంగా నూతన అధ్యక్షులు ఒగ్గు విట్టల్ మాట్లాడుతూ జర్నలిస్టుల అభివృద్ధికి తమ వంతు కృషి చేస్తానన్నారు ఈ కార్యక్రమంలో పలువురు పత్రిక విలేకరులు పాల్గొన్నారు.

కొడుకును కోల్పోయిన

మిక్కిలినేని వేదన

తీర్చలేనిది

● ప్రముఖ కవి, గాయకుడు కొంపెల్లి దశరథ



సూర్యాపేట ప్రతినీధి మార్చి 19 (నినాదం న్యూస్) : చెట్లంత కొడుకు కళ్ళ ముందే కడతేరినపుడు ఆ తండ్రి పడే వేదన భరించరానిదని కవి గాయకుడు శ్రీ వశిష్ట విద్యా సంస్థల అసోసియేట్ డీన్ కొంపెల్లి దశరథ అన్నారు. మంగళ వారం సూర్యాపేట జిల్లా కేంద్రంలోని కృష్ణానగర్ కాలనీకి చెందిన వ్యాపార వేత్త మిక్కిలినేని వేణు ఏకైక కుమారుడైన సాయి చంద్ర ఇటీవల గుండె పోటు తో కన్నుమూసారు. విషయము తెలుసుకున్న దశరథ, తన ప్రాణ మిత్రుడైన వేణు ఇంటికి వెళ్లి తన ప్రగాఢసానుభూతిని తెలిపారు. సాయిచంద్ర చిత్ర పటానికి పూలమాలతో శ్రద్ధాంజలి ఘటించి కుటుంబ సభ్యులను ఓదార్చారు. ఈ సందర్భంగా తండ్రి వేణు మాట్లాడుతూ, తమ బాబు తమని విడిచి వెళ్లినా, జీవితానికి సరిపోయే జ్ఞాపకాలు మిగిల్చి వెళ్లడని, అతని ఆశయాలను నెరవేర్చేందుకు విన్నతంగా సామాజిక సేవా కార్యక్రమాలను నిర్వహిస్తామని తెలిపారు. అందుకు శ్రీ వశిష్ట విద్యా సంస్థల జనరల్ మేనేజర్ వంశీ చంద్ర సలహాలు సూచనలు తీసుకొని ముందుకు వెళతామని తెలిపారు.

పంచాయతీ సెక్రటరీ ఫెడరేషన్ జిల్లా అధ్యక్షులుగా కోడిరెక్క శైలజ

మిర్యాలగూడ, మార్చి 19 (నినాదం న్యూస్)

తెలంగాణ పంచాయతీ సెక్రటరీ ఫెడరేషన్ నూతన జిల్లా కమిటీని మంగళవారం ఎన్నుకోగా జిల్లా మహిళా అధ్యక్షురాలిగా బాదలాపురం పంచాయతీ సెక్రటరీగా పనిచేస్తున్న కోడి రెక్క శైలజను ఏకగ్రీవంగా ఎన్నుకున్నారు. ఈ సందర్భంగా శైలజ మాట్లాడుతూ ఏళ్లతరబడి పరిష్కారానికి నోచుకోని పంచాయతీ కార్యదర్శుల సమస్యలను ప్రభుత్వం దృష్టికి తీసుకువెళ్లి పరిష్కరించే దిశగా కృషి చేస్తానన్నారు. కార్యదర్శుల ప్రాబేషనరీ కాలాన్ని సర్వీస్ కాలంగా పరిగణించాలని, బెట్ సోర్సింగ్ పంచాయతీ కార్యదర్శులను తక్షణమే రెగ్యులర్ చేస్తూ, ఓపీఎస్ వ్యవస్థని రద్దు చేయాలని కోరారు. పంచాయతీ కార్యదర్శుల వ్యవస్థని రెండు గ్రేడ్లుగా విభజించాలని, ధన్యవాదాలు తెలిపారు.



ప్రభుత్వం ప్రకటించిన పంచాయతీరాజ్ వ్యవస్థకు సంబంధించిన అన్ని అంశాలను అమలు చేయాలని డిమాండ్ చేశారు. ఎన్నికకు సహకరించిన జిల్లా వ్యాప్తంగా వున్న కార్యదర్శులకు, నూతన కమిటీ జిల్లా అధ్యక్ష, కార్యదర్శులకు, ఉపాధ్యక్షులు ధన్యవాదాలు తెలిపారు.



అవగాహన సదస్సు

ఖానాపూర్, మార్చి 19 (నినాదం న్యూస్): ఖానాపూర్ పట్టణం లోని మహాత్మా జ్యోతిబాపూలె స్కూల్ నందు పిల్లలకి బాల్య వివాహం, ఆన్లైన్ మోసాలు, ఆడపిల్లల పై ఆగ్రహాలు గురించి అవగాహనా కార్యక్రమం నిర్వహించారు. సీఐ గారు మాట్లాడుతూ భరోసా కేంద్రం మరియు షీ టీం ల గురించి వివరిస్తూ, ఆడపిల్లలు దైర్యంగా ఉంటూ వారిపై జరిగే ఆగ్రహాలు గురించి షీ టీం కు తెలియజేస్తే తగిన చర్యలు తీసుకుంటామని, అలాగే ఆన్లైన్ మోసాల బారిన పడకుండా ఉండాలని సూచించారు. కార్యక్రమంలో ముఖ్యఅతిథిగా ఖానాపూర్ సీఐ సైదులు గారు, ఎస్ఐ లింబాద్రి గారు, షీ టీమ్ ఎస్ఐ సుమలత గారు పాల్గొన్నారు. మరియు స్కూల్ సిబ్బంది విద్యార్థినులు పాల్గొన్నారు.



వాహనాల తనిఖీలు



సూర్యాపేట జిల్లా ప్రతినీధి మార్చి 19 (నినాదం న్యూస్): త్వరలో జరగనున్న లోక్ సభ ఎన్నికల నేపథ్యంలో సూర్యాపేట పట్టణంలోని జనగాం క్రాస్ రోడ్డు వద్ద జిల్లా ఎస్పీ రాహుల్ హెగ్డే వాహనాలను తనిఖీ చేశారు. ఈ సందర్భంగా మాట్లాడుతూ సామాన్య ప్రయాణికులకు ఎటువంటి ఇబ్బంది కలుగకుంట్ల నిబంధనల మేరకు వాహనాల తనిఖీలు నిర్వహిస్తున్నామని తెలిపారు. జిల్లా వ్యాప్తంగా ఎన్నికల నియమావళిని పక్కాచేస్తూ అమలు చేస్తున్నామని అన్నారు. తనిఖీలలో డీఎస్పీ రవి, సిఐ సురేందర్ రెడ్డి, ఎస్సై బాలు నాయక్ ఉన్నారు.

అక్రమంగా తరలిస్తున్న రెండు ఇసుక ట్రాక్టర్ల పట్టివేత

తుంగతుర్తి, మార్చి 19 (నినాదం న్యూస్): ప్రభుత్వ అనుమతులు లేకుండా అక్రమంగా ఇసుక రవాణా చేస్తున్న రెండు ఇసుక ట్రాక్టర్లను పట్టుకొని కేసు నమోదు చేసినట్లు తిరుమలగిరి ఎస్సై సత్యనారాయణ తెలిపారు. అనుమతులు లేకుండా అక్రమ ఇసుక రవాణా కు పాల్పడితే ఎంతటివారినినైనా ఉపేక్షించేది లేదని కఠిన చర్యలు తప్పవని ఎస్సై తెలిపారు.



పరకాల రజక సంఘం పట్టణ అధ్యక్షుడిగా సారంగపాణి..



పరకాల మార్చి 19 (నినాదం న్యూస్) : పరకాల పట్టణ రజక సంఘం ఆధ్వర్యంలో మంగళవారం సమీక్ష సమావేశం ఏర్పాటు చేసుకోవడం జరిగింది. అనంతరం నూతన రజక సంఘ కార్యవర్గాన్ని ఏకగ్రీవంగా ఎన్నుకోవడం జరిగింది. ఈ ఎన్నికలో రజక సంఘం పట్టణ అధ్యక్షులుగా మామిళ్ల పెళ్లి సారంగపాణి, ఉపాధ్యక్షులుగా పోచనపెల్లి లక్ష్మణ్, నేరెళ్ళే రవి, ప్రధాన కార్యదర్శిగా మాధాని రామూర్తి, సహాయ కార్యదర్శులుగా మామిళ్ల పెళ్లి బుచ్చిబాబు, పైండ్ల సాంబయ్య, వైనాలా నరసింహ రాములు, నాగునూటి సమ్మయ్య, కోశాధికారిగా మీడియా గణేష్ లను ఇతర కార్యవర్గ సభ్యులను ఏకగ్రీవంగా ఎన్నుకోవడం జరిగింది. ఈ సందర్భంగా నూతనంగా గెలుపొందిన సారంగపాణి మాట్లాడుతూ పరకాల పట్టణ రజక సంఘం సమస్యలపై పోరాటం చేసి రజకుల సమస్యల పరిష్కారానికి కృషి చేస్తానని వారు అన్నారు. నా గెలుపుకు కృషి చేసిన రజక సంఘం నాయకులకు ప్రతి ఒక్కరికి ధన్యవాదాలు తెలియజేస్తున్నానని అన్నారు. ఈ కార్యక్రమంలో రజక సంఘం పెద్దలు రజకులు పాల్గొన్నారు.

కమీషనరేట్ వ్యాప్తంగా విస్తృతంగా వాహన తనిఖీలు

కరీంనగర్, మార్చి 19(నినాదం న్యూస్): లోకనభ ఎన్నికల దృష్ట్యా ఎన్నికల జాబితా వెలువడినందున ఓటర్లను ప్రలోభ పెట్టేందుకు అక్రమంగా డబ్బు, మద్యం, ఇతర వస్తువులు రవాణా చేసే చర్యలు అడ్డుకట్ట వేసేందుకు కరీంనగర్ పోలీస్ కమీషనరేట్ అభిషేక్ మొహంతి ఐపీఎస్ ఆదేశాల మేరకు కమీషనరేట్ వ్యాప్తంగా కరీంనగర్ వన్ టౌన్ , టూ టౌన్ , థ్రీ టౌన్ పరిధిలోని బస్ స్టాండ్ ఏరియా, కమాన్ చౌరస్తా , మంచెర్యాల చౌరస్తా, గీతాభవన్ చౌరస్తా తో పాటుగా పలు ప్రాంతాల్లో ఆకస్మికంగా వాహన తనిఖీలు చేపట్టారు. వాహన తనిఖీలతోపాటుగా డ్రంక్ అండ్ డ్రైవ్ పరీక్షలు సైతం నిర్వహించారు. ఎన్నికల నియమావళి ముగిసే వరకు వాహన



తనిఖీలు నిరంతరం కొనసాగుతాయని తెలిపారు. పాటించాలని , ఉల్లంఘించి పట్టుబడిన వారిపై అన్ని వర్గాల ప్రజలు ఎన్నికల నియమావళి చట్టప్రకారం చర్యలు తప్పవని తెలిపారు.



నల్ల బ్యాడ్జీలతో ఎంపీడీవో కార్యాలయం ఎదుట మండల అధికారుల నిరసన...

పరకాల మార్చి 19 (నినాదం న్యూస్) : నాగర్ కర్నూల్ జిల్లా, కొడేరు మండలం ఎం.పి.ఓ పై ఎం.పి.పి చేసిన దాడిని “ తెలంగాణ గజెటిడ్ అధికారుల సంఘం తీవ్రంగా ఖండించటం జరిగింది. దానిలో భాగంగా హన్మకొండ జిల్లా పరకాల మండల ప్రజా పరిషత్ కార్యాలయం ఎదుట మండల పరిషత్ అభివృద్ధి అధికారి పెద్ది ఆంజనేయులు ఆధ్వర్యంలో నల్ల బ్యాడ్జీలు ధరించి విశ్రాంతి సమయంలో నిరసన వ్యక్తం చేయడం జరిగింది. ఈ సందర్భంగా ఎంపీడీవో మాట్లాడుతూ గ్రామ పంచాయతీల బలోపేతానికి కృషి చేస్తున్న మండల అధికారులపై మండల రాజకీయ నాయకులు చేసే దాడులను తీవ్రంగా ఖండిస్తున్నామని అన్నారు ఈ కార్యక్రమంలో ఎం.పి.ఓ ఇమ్మడి బాస్కర్ , ఎ.పి.ఓ, ఇందిర కార్యాలయ సూపరింటెండెంట్ శైలశ్రీ , పంచాయతి కార్యదర్శులు, కార్యాలయ సిబ్బంది. నాల్గవ తరగతి సిబ్బంది తదితరులు పాల్గొన్నారు.

టి.ఎం.హెచ్.పి.ఎస్ సోషల్ మీడియా చైర్మన్ గా షేక్ షాహిద్



కేసముద్రం, మార్చి 19, (నినాదం న్యూస్): కేసముద్రం మండలం అర్చనపల్లి గ్రామానికి చెందిన షేక్ షాహిద్ నీ తెలంగాణా ముస్లిం హక్కుల పోరాట సమితి సోషల్ మీడియా చైర్మన్ గా నియమిస్తున్నట్లు తెలంగాణ రాష్ట్ర ముస్లిం హక్కుల పోరాట సమితి వర్కింగ్ ప్రెసిడెంట్ ఏం ఏ. అజీమ్ తెలిపారు. తన నియామకానికి సహకరించిన జిల్లా నాయకులు మరియు రాష్ట్ర నాయకులకు షాహిద్ ప్రత్యేక కృతజ్ఞతలు తెలిపారు.

ఆజ్ఞీర రుక్మి బాయ్ దశదినకర్తలో పాల్గొన్న పరకాల ప్రజాప్రతినిధులు..

పరకాల మార్చి 19 (నినాదం న్యూస్) : పరకాల ఎమ్మెల్యే రేవారి ప్రకాష్ రెడ్డి ఆత్మీయులు అత్యంత సన్నిహితుడు సంతోష్ వారి అత్తమ్మ అజ్ఞీర రుక్మి బాయ్ ఇటీవల చనిపోగా వారి దశదినకర్త కార్యక్రమంలో పరకాల మున్సిపల్ చైర్మన్ సోదా అనిత రామకృష్ణ , కాంగ్రెస్ పార్టీ పరకాల మండల అధ్యక్షులు కట్టూరి దేవేందర్ రెడ్డి, కౌన్సిలర్స్ ఒంటెరు చిన్న సారయ్య, పోరండ్ల సంతోష్, పంచగిరి జయమ్మ హరి, నల్లెల జ్యోతి అనిల్ కుమార్, పసుల లావణ్య రమేష్, బండి రాణి సదానందం గౌడ్, మార్కెట్ ఉమా రఘుపతి గౌడ్ బండారి కృష్ణ, పిఎసిఎస్ మాజీ డైరెక్టర్ బండి శ్రీధర్ పాల్గొని మృతురాలు చిత్రపటానికి పూలమాల వేసి ఘన నివాళులు అర్పించారు.



ఎమ్మార్పీఎస్, పోరాటంతోనే ఆరోగ్య శ్రీ



● మాట్ల వెంకటస్వామి

భీమదేవరపల్లి మార్చి 19 (నినాదం న్యూస్) ఎమ్మార్పీఎస్, ఎం ఎస్ పి అనుబంధ సంఘాల విస్తృత స్థాయి సమావేశం మండలంలోని ముల్కూరులో మంగళవారం నిర్వహించగా ఎమ్మార్పీఎస్ వ్యవస్థాపక అధ్యక్షుడు మండల కృష్ణమాదిగ పోరాట ఫలితమే రాజా ఆరోగ్య శ్రీ పథకం అని హుస్సాబాద్ నియోజకవర్గ ఇంచార్జ్ మాట్ల వెంకటస్వామి మాదిగ అన్నారు. మాట్ల వెంకటస్వామి ఆధ్వర్యంలో నిర్వహించిన ఈ సమావేశానికి ఎమ్మార్పీఎస్ జిల్లా అధ్యక్షుడు గద్దల సుకుమార్, ఎం ఎస్ పి జిల్లా అధ్యక్షుడు బండారి సురేందర్ ముఖ్య అతిథులుగా హాజరయ్యారు. ఈ సందర్భంగా ఆయా అనుబంధ సంఘాల మండల కమిటీలను ఎన్నుకున్నారు. ఎమ్మార్పీఎస్ మండల అధ్యక్షుడిగా నక్క సునీల్, ఎంఎస్పి మండల అధ్యక్షుడిగా పార్వంతుల సురేష్ ఏకగ్రీవంగా ఎన్నికయ్యారు. ఈ సందర్భంగా గద్దల సుకుమార్ మాట్లాడుతూ గత 30 సంవత్సరాల నుండి

షెడ్యూల్ వర్గీకరణ కోసం ఎమ్మార్పీఎస్ ఆధ్వర్యంలో ఎన్నో అలుపెరుగని పోరాటాలు చేసి ప్రాణాలను సైతం లెక్కచేయకుండా ఉద్యమిస్తున్నట్లు స్పష్టం చేశారు. బండారి సురేష్ మాట్లాడుతూ ఎస్సీ, ఎస్టీ, బీసీ మైనార్టీల అగ్రవర్గాల పేదల అభ్యున్నతి కోసం ఆరోగ్యశ్రీ వంటి పథకాలు మండలకృష్ణ మాదిగ వల్లనే వచ్చాయని, దాని గూర్చి అప్పటి ఆంధ్రప్రదేశ్ దివంగత ముఖ్యమంత్రి వైఎస్ రాజశేఖరరెడ్డి ఆసెంబ్లీ సమావేశంలో ప్రసంగించడాన్ని గుర్తు చేశారు. మాట్ల వెంకటస్వామి మాట్లాడుతూ గత మూడు నెలల క్రితం విశ్వరూప మహాసభ లో ప్రధాని మోడీ ఎస్సీ వర్గీకరణ చేస్తానని హామీ ఇచ్చినట్లు తెలిపారు. దానిపై సుప్రీంకోర్టులో వాదనల సైతం జరిగాయని త్వరలో వర్గీకరణ అమలు కాబోతుందని ధీమా వ్యక్తం చేశారు. ఈ కార్యక్రమంలో నూతనంగా ఎన్నుకోబడిన నాయకులు కనకం రాజ్ కుమార్, నాగిళ్ల శ్రీకాంత్, మిట్టపల్లి రమేష్, ఎర్రబెల్లి దిలీప్, కాదాసు ప్రవీణ్, మాడుగుల ప్రభుదాస్, నాగిళ్ల చందర్ తదితరులు పాల్గొన్నారు.

సూపర్ మార్కెట్లపై అధికారుల దాడులు

అల్వాల్, మార్చి (నినాదం న్యూస్): వినియోగదారులను మోసం చేస్తున్న సూపర్ మార్కెట్లపై అధికారులు తనిఖీలు నిర్వహించారు. సూపర్ మార్కెట్ల అధికారులు అధిక ధరకు అమ్మిన తూనికలు కొలతలు ఎలాంటి తేడాలున్నా చర్యలు చేపట్టడం జరుగుతుందని డిసి శ్రీనివాస్ రెడ్డి హెచ్చరించారు. ప్రజలభిర్యదుల మేరకు పలు సూపర్ మార్కెట్లపై తనిఖీలు నిర్వహించిన అల్వాల్ డిప్యూటీ కమిషనర్ శ్రీనివాస్ రెడ్డి ,స్థానిక ఫుడ్ ఇన్స్పెక్టర్ లక్ష్మీకాంత్. అల్వాల్ లో రిలయన్స్, రత్నదీప్, రిలయన్స్ మార్ట్, పలు మార్కెట్ లలో తనిఖీలు నిర్వహించారు.



10 పరీక్షలను పకడ్బందీగా నిర్వహించాలి

-అదనపు కలెక్టర్ రాహుల్

మంచీర్యాల ప్రతినిధి మార్చి 19 (నినాదం స్పెషల్):

జిల్లాలో 10వ తరగతి వార్షిక పరీక్షలు పకడ్బందీగా నిర్వహించాలని జిల్లా అదనపు కలెక్టర్ (స్థానిక సంస్థలు) బి రాహుల్ సంబంధిత అధికారులకు సూచించారు. మంగళవారం జిల్లాలోని తాండూరు మండల కేంద్రంలోని ప్రభుత్వ పాఠశాలలో నిర్వహిస్తున్న పరీక్షా కేంద్రాన్ని మండల తహసీల్దార్ ఇమాన్ ఖాన్ తో కలిసి మంగళవారం ఆకస్మిక తనిఖీ చేశారు. ఈ సందర్భంగా ఆయన మాట్లాడుతుంటే జిల్లాలో జరుగుతున్న 10వ తరగతి వార్షిక పరీక్షల నిర్వహణకు పూర్తిస్థాయి ఏర్పాట్లు చేసామని, పరీక్షల నిర్వహణ కోసం పరీక్షా కేంద్రాల ఏర్పాటుతో పాటు ఇన్స్టిట్యూట్లు, ఫ్లయింగ్ స్కూల్స్, మొబైల్స్ బ్యూటాలతో పర్యవేక్షణ నిర్వహిస్తున్నామని తెలిపారు. పరీక్షల సమయంలో పరీక్షా కేంద్రాల సమీపంలోని జిరాక్స్ సెంటర్లు మూసివేత, పోలీసు బందోబస్తు, 144 సెక్షన్ అమలు చేస్తున్నట్లు తెలిపారు. పరీక్షా కేంద్రంలోకి ఎలక్ట్రానిక్ పరికరాలు, మొబైల్స్ నిషేధం ఉంటుందని తెలిపారు. అత్యవసర వైద్యసేవల నిమిత్తం పరీక్షా కేంద్రాల వద్ద వైద్య ఆరోగ్యశాల ఆధ్వర్యంలో ప్రాథమిక చికిత్స కిట్లతో పాటు ఓఆర్ఎస్ ప్యాకెట్లు, అవసరమైన మందులు, వైద్య సిబ్బందిని అందుబాటులో ఉంచినట్లు ఆయన తెలిపారు. అనంతరం మండల కేంద్రంలోని శాఖ గ్రంథాలయాన్ని సందర్శించారు. జిల్లాలోని గ్రంథాలయాల అభివృద్ధికి ప్రత్యేక చర్యలు తీసుకున్నామని, ఈ క్రమంలో వార్షిక



అంచనా బడ్జెట్ ను ఆమోదించినట్లు తెలిపారు. శాఖ గ్రంథాలయాలలో పాఠకులకు, పోలీ పరీక్షలకు సన్నద్ధమయ్యే నిరుద్యోగ యువతకు అవసరమైన పుస్తకాలు, పత్రికలు, ఇతర మెటీరియల్ అందుబాటులో ఉంచే విధంగా గ్రంథ పాలకులు తగు చర్యలు తీసుకోవాలని ఆదేశించారు. వేసవి కాలం సందర్భంగా త్రాగునీరు, ఇతర కనీస సదుపాయాలను కల్పించాలని సూచించారు. ఆయన వెంట ఉప తహసీల్దార్ ప్రసాద్, మండల పరిషత్ అభివృద్ధి అధికారి శ్రీనివాస్, పరీక్షా కేంద్రం నిర్వాహకులు, గ్రంథపాలకులు, సంబంధిత అధికారులు తదితరులు పాల్గొన్నారు.

కొండగట్టు అంజన్నకు మొక్కులు తీర్చుకున్న ఎమ్మెల్యే వివేక్

మంచీర్యాల ప్రతినిధి మార్చి 19 (నినాదం స్పెషల్):

మంచీర్యాల జిల్లా చెన్నూరు ఎమ్మెల్యే వివేక్ చెన్నూర్ ఎమ్మెల్యే గెలిస్తే కొండగట్టు అంజన్న దేవాలయం దర్శనం చేసుకుంటామని ఎమ్మెల్యే వివేక్ ముఖ్య అనుచరుడు వర్మని నవీన్ మొక్కుకున్న సందర్భంగా కొండగట్టుకి వెళ్లి మంగళవారం అంజనేయస్వామి కి మొక్కులు చెల్లించారు. ఈ సందర్భంగా ఆలయ అర్చకులు ఆయనకు పూర్ణకుంభంతో స్వాగతం పలికి ఘనంగా సన్మానించారు. అనంతరం ఆలయంలో అంజనేయ స్వామికి ప్రత్యేక పూజలు చేశారు. ఈ సందర్భంగా ఎమ్మెల్యే మాట్లాడుతుంటే మొక్కులు తీర్చే కొండగట్టు అంజన్న ఆలయానికి రావడం మనసుకు ఎంతో ఆనందాన్ని కలిగించిందన్నారు. అంజనేయ ఆలయానికి వెళ్లే క్రమంలో రహదారికి ఇరువైపులా ఉన్న నోరలేని మూగజీవాలకు ఎమ్మెల్యే స్వయంగా అరటి పండ్లు అందజేసి ఆనందంగా పరవశించారు. ఎమ్మెల్యే వెంట ముఖ్య అనుచరుడు వర్మని నవీన్, మంచీర్యాల జిల్లా యాదవ సంఘం జిల్లా అధ్యక్షులు కాంగ్రెస్ పార్టీ రాష్ట్ర నాయకులు బండి సదానందం యాదవ్, నాయకులు సెగ్గం రవికుమార్, పెద్ది రాజన్న, సలేంద్ర శ్రీనివాస్ తదితరులు ఉన్నారు.



సెమి ఫైనల్ కి చేరుకున్న మంథని జెఎన్ఐయు జట్టు

రామగిరి (పెద్దపల్లి జిల్లా) మార్చి 19 నినాదం స్పెషల్:

మంథని జెఎన్ఐయు ఇంజనీరింగ్ కళాశాలలో జరుగుతున్న బి జోన్ స్థాయి క్రికెట్ టోర్నమెంట్ లో మంథని జెఎన్ఐయు జట్టు ఆడిన రెండు మ్యాచ్ లోను గెలుపొంది సెమి ఫైనల్ కి చేరుకుంది. లీగ్ కం నాకౌట్ పద్ధతిలో జరుగుతున్న పోటీల్లో మొదటి మ్యాచ్ లో మంథని జట్టు వరంగల్ కి చెందిన బిట్స్ కళాశాలపై 34 పరుగుల తేడాతో గెలిచింది. మొదటి బ్యాటింగ్ చేసిన మంథని జట్టు నిర్ణీత 20 ఓవర్లలో 4 వికెట్లకు 141 పరుగులు చేసింది. కెప్టెన్ నాగకృష్ణ 67, మహంత్ 25 పరుగులు చేయగా మురళీ రెండు వికెట్లు తీశారు. బిట్స్ కళాశాల నిర్ణీత 20 ఓవర్లలో 5 వికెట్లు కోల్పోయి 107 పరుగులు చేసింది. ఎం ధీరజ్ 35 పరుగులు చేయగా అక్షయ్ రెండు వికెట్లు తీశారు. నాగకృష్ణ మ్యాన్ ఆఫ్ ది మ్యాచ్ గా ఎంపికైనారు. మరో మ్యాచ్లో బిట్స్ కళాశాల జట్టు పెద్దపల్లికి చెందిన మదర్ థెరిస్సా కళాశాలపై 3 వికెట్ల తేడాతో గెలిచింది. మదర్ థెరిస్సా జట్టు 77 పరుగులు చేయగా బిట్స్ జట్టు 7 వికెట్లు కోల్పోయి 78 పరుగులు చేసింది. ఎం ధీరజ్ 26, పవన్ 27 పరుగులు చేయగా విజయ్ నాలుగు వికెట్లు తీశారు. బిట్స్ కి చెందిన వరప్రసాద్ ఫ్లేయర్ ఆఫ్ ది మ్యాచ్ గా ఎంపికైనారు. లీగ్ చివరి మ్యాచ్లో మంథని జట్టు మధరెథెరిస్సా పై 8 వికెట్ల తేడాతో గెలుపొందింది. మొదటి బ్యాటింగ్ చేసిన మధరెథెరిస్సా జట్టు 8 వికెట్లకు 72 పరుగులు చేసింది. విజయ్



23 పరుగులు చేయగా అక్షయ్ కుమార్ 2 వికెట్లు తీశారు. అనంతరం రెండు వికెట్లు కోల్పోయి లక్ష్మన్న మంథని జట్టు ఛేదించింది. అక్షయ్ కుమార్ 37, మహంత్ 20 పరుగులు చేశారు. మ్యాన్ ఆఫ్ ది మ్యాచ్ అక్షయ్ కుమార్ ఎంపికైనారు. ఆడిన రెండు మ్యాచ్ లోనూ మంథని జట్టు గెలిచి సెమి ఫైనల్ కి చేరుకుంది. మ్యాన్ ఆఫ్ ది మ్యాచ్ లను కళాశాల ప్రిన్సిపల్ చెరుకు శ్రీధర్ రెడ్డి చేతుల మీదుగా అందజేశారు. ఈ కార్యక్రమంలో ఇజజ విభాగ అధిపతి ఆర్ దుర్గారావు, డిజిజ నరేష్, ఫిజికల్ డైరెక్టర్లు పింగిలి కృష్ణారెడ్డి, సునీల్, క్రీడాకారులు పాల్గొన్నారు.

నిబంధనలు విరుద్ధంగా నిర్మించిన ఆక్రమణలు తొలగింపు

-బజార్ ఏరియాలో ప్రమాదాలకు కారణమవుతున్న ఆక్రమణలు -మున్సిపల్ కమిషనర్ మల్లారెడ్డి



మంచీర్యాల ప్రతినిధి మార్చి 19 (నినాదం స్పెషల్):

మంచీర్యాల జిల్లా బెల్లంపల్లి పట్టణంలోని బజార్ ఏరియాలో నిత్యం రోడ్డు ప్రమాదాలకు కారణం అవుతున్న ఆక్రమణలు మున్సిపల్ కమిషనర్ మల్లారెడ్డి ఆధ్వర్యంలో మున్సిపల్ సిబ్బంది మంగళవారం తొలగించారు. ఈ సందర్భంగా డివైడర్ లపై ఇబ్బందికరంగా ఏర్పాటు చేసిన ఫ్లెక్సీలను, స్టాండ్లను, దుకాణాల ముందు మురికి కాలువ దాటి నిర్మించిన షెడ్లు, ఏర్పాటు చేసిన స్టాండ్ లను తొలగించారు. ఈ సందర్భంగా మున్సిపల్ కమిషనర్ మాట్లాడుతుంటే ఇష్టానుసారంగా స్టాండ్స్, ఫ్లెక్సీలు పెట్టడం వల్ల బజార్ ఏరియాలో అనేక రోడ్డు ప్రమాదాలు చోటుచేసుకుంటున్నాయని, 18న కూడా ఒక యువతి ప్రమాదానికి గురైందన్నారు. మీడియా ద్వారా వచ్చిన వార్తలు, జిల్లా పాలన అధికారి అదేశాల మేరకు ప్రజలకు ఇబ్బందికరంగా ఉన్న ఆక్రమణలు తొలగించామన్నారు. వ్యాపారస్తులు, దుకాణాల యజమానులు, మున్సిపల్ నియమాలు పాటించాలని లేనియెడల వారిపై చట్టపరమైన చర్యలు తీసుకోవడం జరుగుతుందన్నారు. సంబంధిత మున్సిపల్ అధికారులు సర్పర్, రాజశేఖర్, సునీల్ సిబ్బంది పాల్గొన్నారు.

జిల్లా కూచిపూడి కళాకారుల ప్రతిభ

-తెలుగువారి గొప్ప నృత్య సంపద కూచిపూడి -నాట్య గురువు అన్నం కల్పన



మంచీర్యాల ప్రతినిధి మార్చి 19 (నినాదం స్పెషల్):

భారతీయ శాస్త్రీయ సంప్రదాయ నృత్యాలన్నీ దేవుళ్లను ఆరాధిస్తున్న కొనసాగుతాయని, అందుకే ఆయా అంశాలకు కళాకారులు పలికించే భావాల్లో ఆ భగవంతుడు సాక్షాత్కరిస్తాడని పలువురు వక్లన్నారు. విజయమాధవి సేవా సంస్కృతిక అకాడమీ ఆధ్వర్యంలో మహా శివరాత్రి పురస్కరించుకొని జాతీయ స్థాయిలో కూచిపూడి నృత్యం ఫెస్టివల్ ను హైదరాబాద్ భాస్కర్ ఆడిటోరియం బిల్డర్ సైన్స్ సెంటర్ లో సోమవారం నిర్వహించారు. ఈ సందర్భంగా వివిధ రాష్ట్రాలకు చెందిన కళాకారులు చక్కటి అంశాలతో కూడిన తమ నాట్య ప్రదర్శన ప్రదర్శించి ప్రేక్షకులను మెప్పించారు. భారతీయ సాంస్కృతిక వైభవాన్ని చాటిచెప్పారు. ఈ కార్యక్రమానికి ముఖ్య అతిథులుగా వివిధ రాష్ట్రాలకు చెందిన నాట్యగురువులు హాజరయ్యారు. ఈ నాట్యోత్సవంలో మంచీర్యాల జిల్లా నుండి శ్రీ నందిని నృత్యాలయం ఫౌండర్, గురువు, డాక్టర్ ఎపిజె అబ్దుల్ కలాం జాతీయ స్థాయి ఎక్స్ లెన్స్ అవార్డు గ్రహీత, నాట్య విభాషణి అన్నం కల్పన శిష్యు బృందం హర్షిత, మనస్వి, నిఖిత, ఆర్య, సాధిక, అలోఖి, శ్రీనిక, జ్ఞాపిక, సృష్టి, చైత్ర, వినుజ, దీపాలి, తనుజ, అమర్త్య కూచిపూడి నాట్య ప్రదర్శనలు చేశారు. వారి ప్రతిభను గుర్తించి నంది అవార్డు ను ప్రధానం చేసారు. అనంతరం గురువు అన్నం కల్పన ను శివ నంది అవార్డుతో ఘనంగా సన్మానించారు.

